

संगमयुग – जम्मा गर्ने युग

आज सबै बच्चाहरूको तीनै काल जान्ने त्रिकालदर्शी बापदादाले सबै बच्चाहरूको बचतको खाता हेरिरहनु भएको छ। यो त सबैले जानेका छौं- सारा कल्पमा श्रेष्ठ खाता जम्मा गर्ने समय केवल यही संगमयुग हो। छोटो युग, छोटो जीवन छ। तर यो युग र यो जीवनको विशेषता हो जुन अहिले नै जति जम्मा गर्न चाहन्छौं त्यति गर्न सक्छौं। यस समयको श्रेष्ठ खाता अनुसार पूज्य पद पनि पाउँछौं र पूज्य सो पूजारी पनि बन्छौं। यस समयमा श्रेष्ठ कर्मका, श्रेष्ठ ज्ञानका, श्रेष्ठ सम्बन्धका, श्रेष्ठ शक्तिहरूका, श्रेष्ठ गुणहरूका सबै खाताहरू अहिले जम्मा गर्छौं। द्वापरदेखि भक्तिको खाता हुन्छ तर अल्पकालको अर्थात् अहिले भर्खर गर्यौं, अहिले भर्खर फल पायो अनि सकियो। भक्तिको खाता अल्पकालको त्यसैले हुन्छ किनभने अहिले कमाउँछौं र अहिले नै खान्छौं। तर बचत गर्ने अविनाशी खाता जुन जन्म-जन्मान्तर चलिरहन्छ त्यो अविनाशी खाता जम्मा गर्ने अहिले समय हो। त्यसैले यो श्रेष्ठ समयलाई पुरुषोत्तम युग वा धर्माङ्ग युग भनिन्छ। परमात्म अवतरण युग भनिन्छ। सिधै भगवानद्वारा शक्तिहरू प्राप्त गर्ने युग भनेर यसैको गायन गरिएको हो। यही युगमा नै बाबाले विधाता र वरदाताको पार्ट खेल्नु हुन्छ त्यसैले यो युगलाई वरदानी युग पनि भनिन्छ। यही युगमा स्नेहको कारणले बाबा भोला भण्डारी बन्नुहुन्छ। जसले एकको पदमगुणा फल दिनुहुन्छ। एकको पदमगुणा जम्मा हुने विशेष भाग्य अहिले नै मिल्छ। अरू युगमा जतिको त्यति नै हिसाब हुन्छ। अन्तर भयो नि किनकि अहिले सिधै बाबा वर्सा र वरदान दुवै रूपमा प्राप्ति गराउन निमित्त बन्नु भएको छ। भक्तिमा भावनाको फल हुन्छ। अहिले वर्सा र वरदानको फल हुन्छ त्यसैले यस समयको महत्त्वलाई जानेर, प्राप्तिलाई जानेर, बचतको हिसाबलाई जानेर, त्रिकालदर्शी बनेर हेर कदम उठाउँछौं? यस समयको एक सेकेण्ड पनि साधारण समय भन्दा कति बढी छ, त्यो थाहा छ? सेकेण्डमा कति कमाउन सक्छौं र सेकेण्डमा कति गुमाउन पनि सक्छौं? यसको राम्रोसँग हिसाब जानेका छौं? या साधारण रूपले केही कमाउँछौं र केही गुमाउँछौं मात्र? यस्तो अमूल्य समयलाई त्यसै समाप्त गरिरहेका त छैनौं? ब्रह्माकुमार ब्रह्माकुमारी त बन्यौं तर अविनाशी वर्सा र विशेष वरदानको अधिकारी पनि बन्यौं? किनकि यस समयका अधिकारी नै जन्म-जन्मान्तरको लागि अधिकारी बन्छन्। यस समयको कुनै न कुनै स्वभाव, संस्कार वा कुनै सम्बन्धको अधीन रहने आत्माहरू जन्म-जन्मान्तर अधिकारी बन्नुको सट्टा प्रजा पदको अधिकारी मात्र बन्छन्। राज्य अधिकारी हुँदैनन्। प्रजा पदका अधिकारी बन्छन्। बन्न आएका छन् राजयोगी, राज्य अधिकारी तर अधिनताको संस्कारको कारणले विधाताको बच्चा हुँदा-हुँदै पनि राज्य अधिकारी बन्न सक्दैनन्। त्यसैले सदा यो चेक गर- स्व अधिकारी कहाँसम्म बनेको छ? जसले स्व अधिकार पाउन सक्दैन, उसले विश्वको राज्य कसरी पाउन सक्छ? विश्वको राज्य अधिकारी बन्ने चैतन्य नमुना अहिले स्वराज्य अधिकारी बनेर तयार गर्छौं। कुनै पनि चीजको पहिला नमुना तयार गर्छन् नि। त्यसैले पहिला यो नमुनालाई हेर।

स्व अधिकारी अर्थात् सर्व कर्मेन्द्रिय रूपी प्रजाको राजा बन्नु। प्रजाको राज्य छ वा राजाको राज्य छ? यो त जान्न सक्छौं नि! प्रजाको राज्य छ भने राजा कहलाउँदैनौं। प्रजाको राज्यमा राजवंश समाप्त हुन्छ। कुनै नि एउटा कर्मेन्द्रियले पनि धोका दिन्छ भने स्व राज्य अधिकारी भनिँदैन। यस्तो पनि कहिल्यै नसोच्नु एक-दुई कमजोरी त हुन्छन् नै। सम्पूर्ण त अन्तिममा बन्ने हो। तर धेरै कालको एउटा कमजोरीले पनि समयमा धोका दिन्छ। धेरै समयको अधिन बन्ने संस्कारले अधिकारी बन्न दिँदैन। त्यसैले अधिकारी अर्थात् अहिले स्व अधिकारी बन्नु हो। अन्त्यमा सम्पूर्ण बनौंला भन्ने धोकामा नरहनु। लामो समयको स्व अधिकारको संस्कारले नै लामो समयको विश्व अधिकारी बनाउँछ। थोरै समयका स्व राज्य अधिकारी थोरै समयको लागि नै विश्वराज्य अधिकारी बन्छन्। जो अहिले बाबा समान बन्ने आज्ञा अनुसार बाबाको दिल तख्तनशीन बन्छन् तिनीहरू नै राज्य तख्तनशीन बन्छन्। बाबा समान बन्नु अर्थात् बाबाको दिल तख्तनशीन बन्नु हो। जसरी ब्रह्मा बाबा सम्पन्न र समान बन्नु भयो त्यस्तै सम्पूर्ण र समान बन। राज्य तख्तको अधिकारी बन। कुनै पनि प्रकारको लापर्बाहीले आफ्नो अधिकारको वर्सा वा वरदान कम नबनाउनु। त्यसैले बचतको खातालाई चेक गर। नयाँ वर्ष सुरु भएको छ नि। पुरानो खाता चेक गर र नयाँ खाता समय र बाबाको वरदानले धेरै भन्दा धेरै जम्मा गर। केवल कमाउने र खाने यस्तो खाता नबनाऊ। अमृतबेला योग लगायौं जम्मा गर्यौं। क्लासमा पढेर जम्मा गर्यौं सारा दिनमा परिस्थिति

वश वा मायाको आक्रमणको वश जुन जम्मा गरेका थियौं त्यो युद्ध गर्दा विजयी बन्नमा नै खर्च गर्यौं भने रिजल्ट के निस्कियो? कमायौं र खायौं, जम्मा के गर्यौं? त्यसैले बचतको खाता सदा चेक गर र बढाउँदै जाऊ। त्यसै चार्टमा राइट मात्र नलगाऊ। पढाइ पढ्यौं? पढे। योग गर्यौं? गरे। तर जसरी शक्तिशाली योग समय प्रमाण हुनुपर्थ्यो त्यो भयो? समय धेरै राम्रो बितायौं धेरै आनन्द आयो, वर्तमान त बन्यो तर वर्तमानको साथमा जम्मा पनि गर्यौं? त्यति शक्तिशाली अनुभव गर्यौं? चलिरहेको छु, केवल यो मात्र चेक नगर। कसैसँग पनि सोध- कसरी चलिरहेका छौं? भन्छन्- धेरै राम्रोसँग चलिरहेका छौं। तर कुन गतिले चलिरहेका छौं- यो चेक गर। कमिलाको चालमा चलिरहेका छौं वा रकेटको चालमा चलिरहेका छौं? यो वर्षमा सबै कुरामा शक्तिशाली बन्ने गतिलाई र प्रतिशतलाई चेक गर। कति प्रतिशतमा जम्मा गरिरहेका छौं? ५ रुपैयाँलाई पनि भनिन्छ- जम्मा भयो। ५०० रुपैयाँ पनि भनिन्छ- जम्मा भयो! जम्मा त गर्यौं तर कति गर्यौं? बुझ्यौं के गर्नु छ?

गोल्डन जुबलीतर्फ गइरहेका छौं- यो सारा वर्ष गोल्डन जुबलीको हो नि! त्यसैले चेक गर- हरेक कुरामा गोल्डन अवस्था अर्थात् सतोप्रधान अवस्था छ? वा सतो अर्थात् सिलभरको अवस्था छ? पुरुषार्थ पनि सतोप्रधान गोल्डन अवस्थाको होस्। सेवा पनि गोल्डन अवस्थाको होस्। थोरै पनि पुरानो संस्कारको मैला नहोस्। यस्तो नहोस् जस्तै आजकल चाँदी माथि सुनको लेप चढाउँछन्। बाहिरबाट त सुन जस्तो लाग्छ तर भित्र के हुन्छ? मिसाएको भन्छौं नि! त्यसैले सेवामा पनि अभिमान र अपमानको मैला नहोस्। यसलाई भनिन्छ गोल्डन अवस्थाको सेवा। स्वभावमा पनि ईर्ष्या, सिद्ध गर्ने, जिद्दिको भाव नहोस्। यी मैला हुन्। यस्ता मैलालाई समाप्त गरेर गोल्डन अवस्थाको स्वभाववाला बन। संस्कारमा सदा हुन्छ हजुर होस्। जस्तो समय जस्तो सेवा हुन्छ त्यस अनुसार नै स्वयंलाई परिवर्तन गर्नु छ अर्थात् सच्चा सुन बन्नु छ। म परिवर्तन हुनु छ। अरुले गरे भने मैले गरौंला भन्नु, यो पनि जिद्दि हुन जान्छ। यस्तोलाई सच्चा सुन भनिदैन। यस्तो मैला समाप्त गरेर गोल्डन अवस्थावाला बन। सम्बन्धमा सदा हरेक आत्मा प्रति शुभ भावना, कल्याणको भावना होस्। स्नेहको भावना होस्, सहयोगको भावना होस्। जस्तोसुकै भाव स्वभाववाला होस् तर तिमी सदा श्रेष्ठ भाव होस्। यी सबै कुरामा स्व-परिवर्तन हुनु नै गोल्डन जुबली मनाउनु हो। मैलालाई जलाउनु अर्थात् गोल्डन जुबली मनाउनु हो। बुझ्यौं- वर्षको आरम्भ गोल्डन अवस्थाको स्थितिबाट गर। सजिलो छ नि। सुन्ने बेलामा त सबैले सम्झन्छन्- गर्नु नै छ तर जब समस्या सामुन्ने आउँछ तब सोच्छन्- यो कुरा त धेरै मुश्किल छ। समस्याको समयमा नै स्वराज्य अधिकारीपनको अधिकार देखाउने समय हो। आक्रमण भएको समयमा नै विजयी बन्न पर्ने हुन्छ। परीक्षाको समयमा नै नम्बरवन लिने समय हुन्छ। समस्या स्वरूप नबन तर समाधान स्वरूप बन। बुझ्यौं- यो वर्ष के गर्नु छ? तब गोल्डन जुबलीको समाप्ति अर्थात् सम्पन्न बन्ने गोल्डन जुबली भनिन्छ। अरु के नवीनता गर्छौं? बापदादाको पासमा सबै बच्चाहरूका संकल्पहरू त पुग्छन् नै। कार्यक्रममा के नवीनता ल्याउने छौं? गोल्डन विचार सुनाउने विषय राखेका छौं नि! 'सुनौलो संकल्प, सुनौलो विचार जसले सुन बनाइदिन्छ र स्वर्णिम युग ल्याउँछ। यो विषय राखेका छौं नि। अच्छा- आज वतनमा यस विषयमा रूहरिहान भयो, त्यो फेरि सुनाउँला। अच्छा-

सर्व वर्सा र वरदानका डबल अधिकारी भाग्यवान आत्माहरूलाई, सदा स्वराज्य अधिकारी श्रेष्ठ आत्माहरूलाई, सदा स्वयंलाई गोल्डन अवस्थामा स्थित गर्ने सच्चा गोल्ड बच्चाहरूलाई, सदा स्व-परिवर्तनको लगनले विश्व परिवर्तनमा अगाडि बढ्ने विशेष आत्माहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

मि टिङ्गमा आएका डाक्टर हरूसँग अव्यक्त बापदादाको भेटघाट

आफ्नो श्रेष्ठ उमंग उत्साहद्वारा अनेक आत्माहरूलाई सदा खुशी बनाउने सेवामा लागि रहेका छौं नि? डाक्टरको विशेष कार्य नै हो हरेक आत्माहरूलाई खुशी दिनु। पहिलो दवाई खुशी हो। खुशीले आधा बिमारी निको गरिदिन्छ। त्यसैले रूहानी डाक्टर अर्थात् खुशीको दवाई दिनेवाला। यस्ता डाक्टर हौं नि। एक पटक मात्र पनि खुशीको झलक आत्मालाई अनुभव भयो भने त्यो आत्मा सदा खुशीको झलकले अगाडि उडिरहने छ। त्यसैले सबैलाई डबल लाइट बनाएर उडाउने डाक्टर हौं नि। तिनीहरूले बेडबाट उठाइदिन्छन्। बेडमा सुतेको रोगीलाई उठाइदिन्छन्, हिँडाइदिन्छन्। तिमीहरूले पुरानो दुनियाँबाट उठाएर नयाँ दुनियाँमा बसाइँदेऊ। यस्तो योजना बनाएका छौं नि। रूहानी उपकरण प्रयोग गर्ने योजना बनाएका छौं? इन्जेक्शन कुन हो, दवाईहरू कुन हुन्, रगत दिनु के हो? यी सबै रूहानी साधन बनाएका छौं? कसैलाई रगत दिनु पर्ने भयो भने रूहानी रगत कुनचाहिँ दिन्छौं? मुटुको रोगीलाई कुन

दवाई दिन्छौ? मुटुको रोगी अर्थात् दिलशिकस्त रोगी। त्यसैले रूहानी सामाग्री चाहियो। जसरी तिनीहरूले नयाँ-नयाँ अनुसन्धान गर्छन्, तिनीहरूले विज्ञानको साधनद्वारा अनुसन्धान गर्छन्। तिमीहरूले योगको साधनद्वारा सदाकालको लागि निरोगी बनाइदेऊ। जसरी तिनीहरूसँग सबै लिस्ट छ- यी यी औजार छन्। त्यसैगरी तिमीहरूसँग पनि लामो लिस्ट होस्। यस्ता डाक्टर हौ? सदाको निरोगी बनाउने यस्ता राम्रा साधन हुनुपर्छ। यस्तो सेवा आफ्नो लागि बनाएका छौ नि? सबै डाक्टरले आ-आफ्नो स्थानमा यस्तो बोर्ड लगाएका छौ, सदाको लागि निरोगी र सदाको लागि स्वस्थ बन्ने? जसरी तिमीहरूले आफ्नो पेशा लेख्ने गर्छौ त्यस्तै यस्तो लिखत होस् जसलाई देखेर बुझ्नु- यो के हो? भित्र गएर हेरौ भन्ने होस्। आकर्षण गर्ने बोर्ड होस्। लिखत यस्तो होस् जसको परिचय नलिई कोही रहन नसकुन्। बोलाउने आवश्यकता नहोस्, स्वयं तिमी अगाडि नचाहेर पनि पुग्नु, यस्तो बोर्ड होस्। तिनीहरूले त लेख्छन्- एम. बी. बी. एस, फलानो फलानो। तिमीहरूले फेरि आफ्नो बोर्डमा रूहानी पेशा लेख्नु, जसबाट बुझ्नु कि यो स्थान विशेष हो। यस्तो आफ्नो रूहानी डिग्री बनाएका छौ वा त्यही डिग्री लेख्छौ?

(सेवाको श्रेष्ठ साधन के हुनु पर्छ?) सेवाको सबैभन्दा उच्च साधन हो- समर्थ संकल्पद्वारा सेवा गर्नु। समर्थ संकल्प पनि होस्, बोली पनि होस् र कर्म पनि होस्। तीनैले साथ-साथै कार्य गरून्। यिनै शक्तिशाली साधन हुन्। वाणीमा आउँदा शक्तिशाली संकल्पको प्रतिशत कम हुन्छ अथवा त्यो प्रतिशत हुँदा वाणीको शक्तिमा फरक पर्ने जान्छ। त्यस्तो नहोस्। तीनै साथ-साथै हुन्। जसरी कुनै रोगीलाई एकै साथ कसैले नाडी हेर्छन्, कसैले अपरेशन गर्छन्..... सँग-सँगै गर्छन्। नाडी हेर्नेले पछि हेर्ने र अपरेशन गर्नेले पहिले गर्यो भने के हुन्छ? सँग-सँगै कति कार्यहरू चल्छन्। त्यसैगरी रूहानियतका सेवाका साधनहरू पनि साथ-साथै चलुन्। बाँकी त सेवाका साधन बनाएका छौ, धेरै राम्रो। तर यस्तो कुनै साधन बनाऊ जसले सबैले सम्झिऊन्- हो, यी रूहानी डाक्टरहरू सधैंको लागि स्वस्थ बनाउनेवाला हुन्।

पार्टीहरूसँग:- १) जो आत्मा अनेक पटक विजयी बनेको छ, उसको निशानी के हुन्छ? उसलाई हरेक कुरा सहज र हल्का अनुभव हुन्छ। जो कल्प-कल्पको विजयी आत्मा होइन, उसलाई सानो काम पनि मुश्किल लाग्छ। सहज लाग्दैन। तर विजयी आत्माले हरेक कार्य गर्नु भन्दा पहिला स्वयंलाई यस्तो अनुभव गर्छ, मानौं त्यो कार्य भइ नै सकेको छ। हुन्छ वा हुँदैन भन्ने प्रश्न नै उठ्दैन। भइ नै सकेको छ, यस्तो महसुस सदा रहन्छ। थाहा हुन्छ सदा सफलता छ नै, विजय हुन्छ नै- यस्तो निश्चयबुद्धि हुन्छ। कुनै पनि कुरा नयाँ लाग्दैन, धेरै पुरानो कुरा लाग्छ। यही स्मृतिले सदा स्वयंलाई अगाडि बढाउँदै रहनु छ।

२) डबल लाइट बन्ने निशानी कस्तो हुन्छ? डबल लाइट आत्माले सदा सहजै उड्ती कलाको अनुभव गर्छ। कहिले रोकिले कहिले उड्ने यस्तो होइन। सदा उड्तीकलाका अनुभवी यस्ता डबल लाइट आत्माहरू नै डबल ताजका अधिकारी बन्छन्। डबल लाइट हुनेहरूले स्वतः उच्च स्थितिको अनुभव गर्छन्। कुनै परिस्थिति आउँदा पनि याद राख्नु- हामी डबल लाइट हौं। बच्चा बन्थ्यौ अर्थात् हल्का बन्थ्यौ। अब कुनै पनि बोझ उठाउनु पर्दैन। अच्छा- ओम् शान्ति।

वरदान:- शुभचिन्तन र शुभचिन्तक स्थितिको अनुभवद्वारा ब्रह्मा बाबा समान मास्टर दाता भव ब्रह्मा बाबा समान मास्टर दाता बन्नको लागि ईर्ष्या, घृणा र आलोचना- यी तीनै कुराबाट मुक्त रहेर सबै प्रति शुभचिन्तक बन र शुभचिन्तनको स्थितिको अनुभव गर किनकि जसमा ईर्ष्याको अग्नि हुन्छ तिनीहरू स्वयं जल्छन्, अरूलाई दुःख दिने, घृणा गर्नेहरू स्वयं पनि गिर्छन् र अरूलाई पनि गिराउँछन्। ठट्टामा पनि आलोचना गर्नेहरूले आत्मालाई हिम्मतहीन बनाउँछन्, दुःखी बनाउँछन्। त्यसैले यी तीनै कुराबाट मुक्त रहेर शुभचिन्तकको स्थितिको अनुभवद्वारा दाताका बच्चा मास्टर दाता बन।

स्लोगन:- मन-बुद्धि र संस्कार माथि सम्पूर्ण राज्य गर्ने स्वराज्य अधिकारी बन।